

اسلامی نظریاتی کونسل

ایک تعارف

خواندگان محترم، قارئین مجلہ فقہ اسلامی

فقہ العبادات والمعاملات پر اسلامی نظریاتی کونسل کا کام بڑا وسیع ہے..... جس سے ملک و قوم کے اکثر لوگ بلکہ بعض اہل علم تک لاعلم و ناواقف ہیں.....

گزشتہ شمارہ میں ہم نے اسلامی نظریاتی کونسل کا مختصر تعارف پیش کیا تھا۔ اور یہ عرض کیا تھا کہ اس ادارہ سے ملک کی نامور علمی و دینی شخصیات کی وابستگی رہی ہے جن میں سے بعض کے اسماء گرامی ہم نے پیش کئے تھے اور یہ عرض کیا تھا کہ ایسا ممکن نہیں کہ ان جیسی مصروف و معزز و معتبر شخصیات نے کونسل سے وابستہ ہو کر اپنا وقت ضائع کیا ہو، بلکہ انہوں نے ضرور ملک و قوم اور دین کی خدمت کے جذبے ہی سے اس ذمہ داری کو قبول کیا اور نبھایا ہوگا..... چنانچہ علامہ سید ذاکر حسین شاہ صاحب سیالوی، حضرت علامہ عطاء محمد ہندیا لوی، مفتی محمد اطہر نعیمی، ڈاکٹر محمود احمد غارن، علامہ طالب جوہری، مولانا محمد طاسین، ڈاکٹر امین ایم زمان، مولانا ارشاد الحق تھانوی، علامہ عباس حیدر عابدی، مفتی سید سیاح الدین کاکاخیل، ڈاکٹر مفتی سید شجاعت علی قادری، مولانا عبدالغفار حسن، مولانا غلام محمد سیالوی، ڈاکٹر علامہ سرفراز حسین نعیمی و دیگر نے اپنا قیمتی وقت کونسل کو دیا اور بہت سے مسائل حل کئے۔ جو کونسل کی سالانہ رپورٹس میں موجود ہیں ان مسائل و معاملات کی تفصیلات انشاء اللہ وقتاً فوقتاً انہی صفحات پر پیش کی جائیں گی.....

قارئین محترم،..... اس ادارے کی نظریاتی کامیابی کے لئے اسے اپنے روز قیام سے اب تک جو علمی و تحقیقی کام کیا ہے اور مختلف اداروں اور تنظیموں سے موصول ہونے والے اشتغالات کے جو مدلل علمی جوابات دئے ہیں، ہم جب ان صفحات پر ان کا تفصیلی ذکر کریں گے تو یقیناً آپ کو حیرت ہوگی کہ انسانی زندگی سے

متعلق شاید ہی کوئی گوشہ ایسا ہو، اور قانون سازی کے حوالہ سے رہنمائی کا شاید ہی کوئی جزئیہ ایسا ہو جس پر کونسل کے فاضل اراکین نے اپنی ماہرانہ رائے نہ دی ہو..... یہ آراء ریکارڈ پر ہیں اور ان کے پیچھے ہونے والا تحقیقی کام بھی محفوظ ہے..... اگر ان آراء پر عمل درآمد ہوتا تو معاشرہ آج جس فساد کا شکار ہے یہ ہرگز نہ ہوتا.....

کونسل کے تعارف کے حوالہ سے ہم نے گزشتہ شمارہ میں چند باتیں لکھی تھیں اس سلسلہ کو جاری رکھتے ہوئے مزید معلومات پیش خدمت ہیں۔

آئین و قوانین پر نظر ثانی کے علاوہ مستقبل کی قانون سازی بھی کونسل کے دائرہ کار میں آتی ہے۔

آئین کے آرٹیکل ۲۲۷ (۱) کا لبقہ حصہ حسب ذیل ہے:

”اور کوئی ایسا قانون وضع نہیں کیا جائے گا جو ایسے احکامات یعنی قرآن و سنت میں مذکور اسلامی احکام کے منافی ہو۔“

کونسل کے آئینی کردار کا اتمرار

اس لحاظ سے کونسل کی کوئی بھی رپورٹ اس معنی میں حتمی رپورٹ نہیں ہے کہ اس کے بعد کونسل کوئی رپورٹ جاری نہیں کرے گی۔ کیونکہ تمام قوانین جیسے اور جب وضع کئے جائیں گے، ان کے بارے میں کونسل کی نظر ثانی کا کام جاری رہتا ہے۔ چونکہ آئین میں کونسل کی مدت کا تعین کئے بغیر کونسل کے فرائض منضی بیان ہوئے ہیں۔ اس بناء پر کونسل کی جانب سے قوانین کی نظر ثانی ایک مستقل جاری کام ہے لہذا اس کی سفارشات/ رپورٹیں مجالس قانون ساز کو پیش کرنا بھی لازمی ہے، بصورت دیگر کونسل کے فرائض منضی بے معنی ہو جاتے ہیں۔

کونسل کی اہم کامیابیاں

اب تک کونسل کے تقریباً ۱۲۰۰ اجلاس ہو چکے ہیں۔ جن میں قانونی، معاشرتی، معاشی اور سیاسی نظاموں کا جائزہ لے کر ساڑھے چھ ہزار سے زائد سفارشات مرتب کی گئیں اور تقریباً ۹۰ سے زائد رپورٹیں پارلیمان اور صوبائی اسمبلیوں میں پیش کرنے کے لیے تیار کی گئیں:

کہا جاتا ہے کہ کونسل کی سفارشات ردی کی ٹوکری میں ڈال دی جاتی ہیں اور انہیں سرکاری سطح پر کوئی پذیرائی نہیں ملتی..... تو پھر کونسل کا فائدہ کیا ہے..... فائدہ نہیں بلکہ فوائد کا اندازہ تو قارئین خود

کر لیں گے جب اس کا کام سامنے آئے گا..... اگرچہ اس میں شک نہیں کہ کنسل کی سفارشات میں سے اکثر کے ساتھ بے اعتنائی ایک زمانہ سے برتی جا رہی ہے اور اس کا سبب آپ (پاکستان کی مسلم عوام) ہیں کہ آپ کے منتخب کردہ نمائندے وہ ہیں جو چاہتے ہی نہیں کہ ملک میں حقیقی اسلامی اقدار فروغ پائیں اور نظام مصطفیٰ کا کامل نفاذ ہو..... اس لئے اکثر اوقات رپورٹس اسمبلی کے اجلاسوں میں رہنمائی کے لئے پیش ہی نہیں کی جاتیں، تاہم ایسا بھی نہیں کہ اب تک اس کی کسی رپورٹ پر کبھی توجہ نہ دی گئی ہو ذیل میں ہم ایسے بعض قوانین کا اختصار سے ذکر کرتے ہیں جو کنسل کی سفارش پر سنے نافذ ہوئے یا ان میں ترامیم کی گئیں.....

اہم قوانین جو کنسل کی سفارش پر نافذ کئے گئے:

- ۱۔ قانون شفعہ
- ۲۔ جرم قذف آرڈیننس۔
- ۳۔ قانون قصاص و دیت۔
- ۴۔ قانون امتناع خمر۔
- ۵۔ قانون شہادت۔
- ۶۔ قانون ارتداد۔
- ۷۔ قانون توہین رسالت۔
- ۸۔ احترام رمضان آرڈیننس۔
- ۹۔ جرائم برخلاف املاک آرڈیننس۔
- ۱۰۔ زکوٰۃ و عشر آرڈیننس۔
- ۱۱۔ جرم زنا آرڈیننس۔
- ۱۲۔ نفاذ شریعت ایکٹ ۱۹۹۱۔
- ۱۳۔ ترمیمی نکاح نامہ فارم

علاوہ ازیں کنسل کی سفارش پر ایسے کئی ادارے ملک میں وجود میں آئے جن کی اہمیت و افادیت سے انکار ممکن نہیں اور یہ صدقہ جاریہ ہے کنسل کا اور اراکین کنسل کا:

اہم ادارے جو کونسل کی سفارش پر تشکیل دیئے گئے۔

۱۔ وزارت مذہبی امور، اقلیتی امور، زکوٰۃ و خیر۔

۲۔ وفاقی شرعی عدالت۔

۳۔ شریعہ اکیڈمی۔

۴۔ لاء اینڈ جسٹس کمیشن آف پاکستان۔

۵۔ بین الاقوامی اسلامی یونیورسٹی۔ اسلام آباد

۶۔ سپریم کورٹ شریعہ ایپلٹ بینچ

کونسل کی سالانہ رپورٹ ۲۰۰۴-۰۵ میں کونسل کے لائحہ عمل اور اہداف کے ضمن میں کہا گیا ہے کہ:

کونسل کا تصور یہ ہے کہ:

پاکستان کے آئین میں واضح کردہ پاکستانی عوام کے عزم کی تکمیل میں جمہوریت، آزادی، مساوات، رواداری اور سماجی انصاف کے اسلامی اصولوں کی بنیاد پر ایک ایسے نظام کی تشکیل جس میں آج کے دور میں مسلمان اپنی انفرادی اور اجتماعی زندگی قرآن و سنت کی روشنی میں اسلام کی تعلیمات اور تقاضوں کے مطابق ترتیب دے سکیں اور غیر مسلم شہری اپنے اپنے مذہب پر عقیدہ اور عمل میں اور اپنی ثقافت کے فروغ میں پوری طرح آزاد ہوں۔

اس کا نصب العین یہ ہے کہ:.....

بانی پاکستان کے اعلان کی تعمیل میں عدل عمرانی کے اسلامی اصولوں پر مبنی پاکستان میں ایک جمہوری مملکت کا قیام جس میں تمام پاکستانی شہریوں کو بنیادی حقوق کی ضمانت ہوتا کہ اہل پاکستان بین الاقوامی امن اور بنی نوع انسانی کی ترقی اور خوش حالی میں حصہ لے کر اقوام عالم کی صف میں ممتاز مقام حاصل کر سکیں۔

اس کی حکمت عملی یہ ہے کہ:.....

مذکورہ بالا نصب العین کے حصول کے لئے اسلامی نظریاتی کونسل آئین میں مذکور نظام کی تشکیل کے لئے سازگار فکری ماحول تیار کرنے میں سفارشات تیار کرے اور عوامی سطح پر مذاکرات کے ذریعے اعتماد اور خود اعتماد رواداری کی فضا پیدا کرے اور اس بات کو یقینی بنانے میں مملکت پاکستان کی

معاونت کرے کہ ملک میں کوئی قانون قرآن و سنت میں دئے گئے اسلامی احکام اور عدل عمرانی کے اسلامی اصولوں کے منافی نہ ہو۔

اسلامی نظریاتی کونسل کے کاربائے منصبی :.....
آئین کی رو سے کونسل کے مندرجہ ذیل فرائض ہوں گے۔

۱۔ مجلس شوری (پارلیمنٹ) اور صوبائی اسمبلیوں سے ایسے ذرائع اور وسائل کی سفارش کرنا جن سے پاکستان کے مسلمانوں کو اپنی زندگیاں انفرادی اور اجتماعی طور پر بہر لحاظ سے اسلام کے ان اصولوں اور تصورات کے مطابق ڈھالنے کی ترغیب اور امداد ملے جن کا قرآن پاک اور سنت میں تعین کیا گیا ہے،

۲۔ کسی ایوان، کسی صوبائی اسمبلی، صدر یا کسی گورنر کو کسی ایسے سوال کے بارے میں مشورہ دینا جس میں کونسل سے اس بابت رجوع کیا گیا ہو کہ آیا کوئی مجوزہ قانون اسلامی احکام کے منافی ہے یا نہیں۔

۳۔ ایسی تدابیر کی جن سے نافذ العمل قوانین کو اسلامی احکام کے مطابق بنایا جائے، نیز ان مراحل کی جن سے گذر کر محمولہ تدابیر کا نافذ عمل میں لانا چاہئے، سفارش کرنا، اور

۴۔ مجلس شوری (پارلیمنٹ) اور صوبائی اسمبلیوں کی رہنمائی کے لئے اسلام کے ایسے احکام کی ایک موزوں شکل میں تدوین کرنا جنہیں قانونی طور پر نافذ کیا جاسکے۔

اس کے اہداف کے بارے میں کہا گیا ہے کہ :.....

۱۔ نافذ العمل قوانین کے بارے میں مملکت پاکستان کے محمولہ بالاعتقاف اداروں کی جانب سے بھیجے گئے استفسارات کا جامع جائزہ تیار کرنے کے لئے ارکان کونسل کے اجتماعات کا انعقاد۔

۲۔ ملک میں اسلامی سوچ کے لئے رواداری اور اعتدال پسندی کے فروغ کے لئے عمومی مذاکرات کا اہتمام۔

۳۔ اسلامی فقہ اور قانون کے بارے میں کم علمی اور غلط فہمیوں کو دور کرنے کے لئے مذاکرات اور عام فہم مطبوعات کا اہتمام۔

۴۔ پاکستان میں اسلامی قوانین کے بارے میں علمی تحقیق کی حوصلہ افزائی۔

۵۔ اسلام میں فکری اور قانونی اصلاحات کے بارے میں معلومات کی فراہمی اور دستیابی۔

☆ بیخ مساومہ: خرید کردہ قیمت کا اعتبار کے بغیر کسی شے کو فروغ دینا ☆

۶۔ مغرب میں اسلام بھی کا تقدانہ جائزہ۔

۷۔ اسلامی نظریاتی کونسل کے مقاصد اور کارکردگی کے بارے میں عوامی حمایت کا حصول۔

۸۔ اسلامی نظریاتی کونسل کی ویب سائٹ جو کونسل کی کارکردگی اور محمولہ بالا اہداف پر معلومات فراہم کرے اور عوام سے رابطے کا ذریعہ بنے۔

حکمت عملی اور اقدامات

ہدف اول: استفسارات کی وصولی کے بعد ارکان کونسل سے مشورے کے بعد حکمت عملی اور اقدامات طے کئے جائیں گے۔

(الف) ان اجتماعات میں متعاقد امور کے ماہرین کو بھی شمولیت کی دعوت دی جائے گی۔

(ب) سال میں ارکان کے کم از کم چار اجتماعات متوقع ہیں۔

(ج) ارکان کونسل سے مسلسل رابطہ کے لئے فیکس اور ای میل کے وسائل کا استعمال

(د) اس بات کو یقینی بنانا کہ کونسل کے جائزے اور سفارشات علم اور تحقیق پر مبنی ہوں

(ر) آئین کی رو سے کونسل کی حیثیت حکومت کے دارالافتا کی نہیں ہے اس لئے کونسل صرف انہی اداروں اور انہی استفسارات پر کام کرے گی جن کا آئین میں ذکر ہے۔

(ز) قانون سازی سے متعلق مختلف کمیشنوں میں کونسل کی نمائندگی کے لئے ارکان کی نامزدگی۔

ہدف دوم: (۱) اس ہدف کے لئے اسلامی نظریاتی کونسل ایسا فورم مہیا کرے جہاں مختلف

موضوعات پر آزادانہ اور ذمہ دارانہ گفتگو کا اہتمام ہو اور ملک میں دین کے بارے میں اعتدال پسندی کی فضا قائم ہو سکے:

(الف) اسلامی نظریاتی کونسل ہال میں ہر چند رمویں روز یکپہر، مذاکرہ یا مقالہ کا پروگرام جس میں بطور مثال مندرجہ ذیل عنوانات کا انتخاب کیا جاسکتا ہے۔

☆ قرآن و سنت میں غلطی اللہ دین کی ممانعت

☆ امر بالمعروف و نہی عن المنکر کی اہمیت اور آداب و شرائط،

☆ اختلاف رائے کی اہمیت اور آداب،

☆ اسلام اور اکرام انسانیت،

☆ غنودور نذر سیرت نبوی کی روشنی میں،

☆ خوارج کی اجتہاد پسندی کے بارے میں صحابہ کرام کی آراء،

☆ نبی اکرم اور خلفائے راشدین کے عہد میں بین الاقوامی تعلقات کے اصول،

(ب) عالم اسلام اور مغرب میں دور جدید کی فکری تحریکات بالخصوص انسانی حقوق، عالمی

اخلاق، مساوات، جمہوریت اور عورتوں کے ساتھ باانسانی، معاشی استحصال، اور عالمی اقتصاد کے

ناقدانہ جائزوں پر مبنی لیکچر اور مقالات کا اہتمام

(ج) فرقہ وارانہ ہم آہنگی کے فروغ کے لئے اور باہمی غلط فہمیوں کو دور کرنے کے لئے مختلف مسالک

کے عقائد اور روایات کے بارے میں اسی مسلک کے علماء سے تعارفی تقاریر اور مقالات کی تیاری۔

۲۔ ذرائع ابلاغ کے ذریعے اعتدال پسندانہ اسلامی تعلیمات کا فروغ

(الف) ابلاغ عامہ کے افراد کے لئے مختصر عرصے کے معلوماتی ترقیاتی پروگرام کا آغاز

(ب) ابلاغ عامہ سے منسلک ادیبوں اور کالم نگاروں سے رابطے۔

(ج) ذرائع ابلاغ عامہ، خصوصاً ٹی وی کے پروگراموں میں ارکان کونسل کی شرکت۔

(د) کونسل اسلامی تعلیمات کے پروگرام تیار کرنے میں ٹی وی کے ساتھ تعاون اور مشارکت کرے گی۔

ہدف سوم: مندرجہ ذیل موضوعات پر کتابچوں اور مقالات کا پروگرام

(الف) اسلامی فقہ کی تاریخ

(ب) پاکستان میں مذہبی مسالک اور ان کے فقہی اصول

(ج) مختلف فقہی مسائل پر آسان زبان میں کتابچے۔

ہدف چہارم: پاکستان میں اسلامی قوانین کے تحقیقی مطالعہ کی حوصلہ افزائی کے لئے پاکستان

اور بیرون ملک یونیورسٹیوں سے آنے والے پوسٹ ڈاکٹریٹ طلبہ کے لئے ایک سالہ سہولت

کا پروگرام جس میں وہ کونسل کے تحقیقی کام میں معاونت کریں۔ اس کے علاوہ ایسے اداروں سے روابط

جہاں اسلامی فقہ اور قانون کی تربیت دی جاتی ہے۔

ہدف پنجم: اسلامی دنیا میں اسلامی قوانین کا جائزہ اور حاصل شدہ مواد کی بنیاد پر عام فہم کتابچے۔

☆ بی بیع باطل: جو بیع نہ اسل کے اعتبار سے جائز ہو اور نہ ہی وصف کے اعتبار سے ☆

ہدف ہشتم: مغرب سے اسلام کے بارے میں وقتاً فوقتاً شائع ہونے والی اہم کتابوں اور مقالات پر تنقید و تبصرے کی مجالس کا اہتمام۔ اس کے لئے مختلف علماء اور ماہرین سے تعاون حاصل کیا جائے گا تاکہ تبصرے کی علمی اور تحقیقی حیثیت کو یقینی بنایا جاسکے۔

ہدف ہفتم: اس ہدف کے حصول کے لئے پاکستانی معاشرے کے مختلف طبقات خصوصاً نئی نسل کے نمائندہ دینی مدارس، کالجوں اور یونیورسٹیوں کے طلبہ، خواتین کی نمائندہ جماعتوں، مختلف مسالک کے علماء امین، جی اوز، سول سوسائٹی اور انسانی حقوق کی نمائندہ جماعتوں سے مسلسل مذاکرات کا اہتمام۔

ہدف ہشتم: اسلامی نظریاتی کونسل کی ویب سائٹ:-

(الف) کونسل کا تعارف اور اسلامی قانون سازی میں اس کی خدمات

(ب) کونسل کی مختلف سرگرمیوں کے بارے میں معلومات

(ج) اسلامی قانون کے بارے میں دیگر ویب سائٹوں سے رابطے

(د) عالم اسلام میں فکری سرگرمیوں کی خبریں

(ر) اسلامی قوانین پر لکھی گئی کتابوں پر تبصرے اور تعارف

(ھ) اسلامی ممالک میں قانون سازی کے ضمن میں اہم دستاویزات

کونسل کے کاربائے نمایاں میں سے ایک یہ ہے کہ اس کے اراکین نے بڑی دقت نظری سے پورے آئین پاکستان اور پاکستان کے مجموعہ ضابطہ دیوانی و فوجداری کا مکمل جائزہ لے کر اس کی غیر اسلامی یا اسلامی قانون سے متصادم شقوں کو نہ صرف خراب کیا ہے بلکہ اس کا تباہ و تہویر کیا ہے اور یہ کام الگ الگ جلدوں میں شائع ہو چکا ہے۔

نیز قوانین کی اسلامی تشکیل برطانیق آرٹیکل دستور اسلامی جمہوریہ پاکستان قوانین مجریہ ۱۹۷۳ء تا ۱۹۷۷ء کا مفصل جائزہ لیا ہے..... جو دو ضخیم جلدوں پر مشتمل ہے۔ علاوہ ازیں اسلامی نظام معیشت پر ایک جامع رپورٹ مرتب کی ہے جس کی بعض تجاویز پر عمل درآمد بھی ہو چکا ہے..... یہ رپورٹ جس کمیٹی نے مرتب کی اس کے سربراہ مفتی سید شجاعت علی قادری سابق جج وفاقی شرعی عدالت اور ممبر اسلامی نظریاتی کونسل تھے..... اسی طرح متعدد امور پر تین تین چار چار صفحات کی رپورٹس موجود ہیں..... جن کا تذکرہ انشاء اللہ آئندہ شماروں میں کیا جائے گا..... (جاری ہے)